



આંતરરાષ્ટ્રીય પુષ્ટિમાર્ગીય વૈષ્ણવ પરિષદ



55 કૃષ્ણનામસહસ્રસ્ય વક્ત્રે નમઃ

પપ - કૃષ્ણનામસહસ્રત્રસ્યવક્તા :

શ્રીઆચાર્યજી શ્રીકૃષ્ણના સહસ્રત્રાવધિ નામના વક્તા છે.

અર્થ - ચરિત્ર - સંગતિ :

પુષ્ટિમાર્ગમાં એકમાત્ર શ્રીકૃષ્ણજ્ઞ ફલરૂપ છે. શ્રીઆચાર્યજીએ શ્રીકૃષ્ણના સ્વરૂપનું જ્ઞાન કરાવવા માટે શ્રીમદ ભાગવતમાંથી એક હજાર નામ સંક્ષિપ્ત રૂપે પ્રગટ કર્યાં. આ નામોનો પ્રકાશ કરી આપે પુષ્ટિમાર્ગની ફલાત્મક ભક્તિનું જ્ઞાન સ્વકીયજનોને કરાવ્યું. આવા ફલરૂપ ભગવન્નામનો ઉલ્લેખ આજ પર્યંત કોઈ પંડિત અથવા તો અન્ય આચાર્યોએ કર્યો નથી. જો કે વૈશંપાયન આદિ મહાપુરુષોએ ભગવાનનાં એક હજાર નામો કહ્યાં છે. પરંતુ આ નામોની અન્ય પુરાણોમાંથી સંકલના કરી છે. સ્વયં ભગવદ સ્વરૂપ શ્રીભાગવતમાંના નામો તો કેવળ શ્રીઆચાર્યજીએ જ પ્રગટ કર્યાં છે. આ નામો ભાગવતમાં વાણવેલી ભગવાનની દશવિધ લીલાયુક્ત હોવાથી ફલ સ્વરૂપ છે. આનાથી આપનું ભગવત સ્વરૂપના જ્ઞાન સંબંધી પાણ્ડિત્ય પણ પ્રગટ થાય છે. એટલા માટેજ આપને વિષ્ણુદેશ્વર કહેવામાં આવે છે. શ્રીઆચાર્યજીએ પોતાના જયેષ્ઠ પુત્ર શ્રીગોપીનાથજી માટે આ પુરુષોત્તમસહસ્રત્રનામ પ્રગટ કર્યાં છે. કેમકે શ્રીગોપીનાથજીનો એવો નિયમ હતો કે સંપૂર્ણ ભાગવતનો પાઠ કર્યાં સિવાય આપ ભોજન કરતા નહીં, અને આમ કરવામાં આપને ભોજનમા બહુ જ વિલંબ થતો હતો. તેથી શ્રીઆચાર્યજીએ ભાગવત પાઠના ફલરૂપ પુરુષોત્તમસહસ્રત્ર નામ નિર્માણ કર્યાં. જેમાં ભાગવતમાં નિરૂપણ કરવામાં આવેલ ભગવાનના તમામ સ્વરૂપો અને લોલાઓનો સાર નિર્માણ કરવામાં આવ્યો છે.

શ્રીકૃષ્ણનું જ્ઞાન એજ વાસ્તવિક ફલ છે. અને આ ફલ ભાગવતથી જ પ્રાપ્ત થાય છે. આ ભાગવતનું સૂક્ષ્મ રૂપ પુરુષોત્તમસહસ્રત્ર નામમાં ધિરાજે છે. આ ભગવદ લીલાનું સૂક્ષ્મ રૂપ આપશ્રીએ સુરદાસ આદિ સેવકોને પણ સમજાવ્યું. જે સાંભળવાથી સુરદાસ સરસાગર નિર્માણ કરી શક્યા. આ નામ “વીર્ય-ધર્મ” સૂચક છે.

ચિત્ર - પરિચય :

શ્રીગોપીનાથજી શ્રીગુસાંઈજી તથા સુરદાસ આદિસેવકોને શ્રીઆચાર્યજી પુરુષોત્તમસહસ્રત્રનામ સંભળાવી રહ્યા છે.

નામ - સંગતિ :

આવી ફલાત્મક ભક્તિનું જ્ઞાન આપવામાં આપશ્રીને તત્પર થવાના કારણમાં “ભક્તપરાયાણઃ” નામ કહે છે.